

Sadea Kallacho Ponchvisvo Aitar (20/09/2026)
MHA-DHORMPRANTIK DEV-APOVNNEACHO AITAR

Vixoi: "Mhoje Sovem Rigun Ravat: Sogllea Vellar Molleant Dev-Apovnnim Kirलयat"

Gayonank Suchna:

Proves	Devache vedi sorim	A-08
D. T. V.	Gonva-konneo barik holkeo	C-17
Krist-Prosad	Horeb Porvotar ami	D-11
Xevott	Zo konn Mhoji seva korta	F-24

SURVATECHIM UTRAM:

Mogall bhavam-bhoinnimno, Kristachea ekvottan jiyeunk, ani Tachea molleant togtat toslim follam diunk amkam soglleank apoileant. Amche modlea thoddeank lagxillean Kristachea khol ekvottan vaddunk Dev vinchun kaddta, ani kherit Dev Apovnnem diun tankam yadniki dharmik jivit jiyeunk pattoita, Hem Dev- Apovnnem thoddeank favo zata, punn hea Dev-Apovnneneachea vaurant amkam soglleank karia asa. Hench vollkhotanam, aichea sevadhormacho vixoi ghetla *"Mhoje soven rigun ravat; sogllea vellar molleant Dev-Apovnnim kirलयat"*.

Aiz amchea Göychea Mha-Dhormprantant ho Aitar Dev-Apovnneneak bhettoila. Dev, Apovnneneacho Prochar Korchem Khatem (Diocesan Office for the Promotion of Vocations), Devachea molleant Dev-Apovnnim kirlaunk zaito vaur korta. Hea khateacho vaur sufoll zaunk magtanam, ami soglleamni, bhov korun, kuttumbant avoi-bapain, Dev-Apovnneneachea vaurak khand marunk, ani hea vorvim Povitr Sobhek zaitim Dev-Apovnnim mellun, Devacho mollo Dev-Apovnneneamni follvont zaunk amchim magnnim he Misache Bhettent Devak ubarum-ia.

BHAVARTHEANCHEM MAGNNEM:

1. Amchea Pap Saiban, bispamni, sogllea yadnikamni dharmik bhavam- ani bhoinnimni /sodankal Kristachea ekvottan jiyeun/apnnak favo zalolem xrextt Deivik apovnnem disachea disa thiraunk/ ani tanchea dekhivont jivita udexim zaiteam tornnatteank Devacho ulo aikunk sfurti mellunk / Deva lagim magum-ia.
2. Amchea rajki fuddareamni aplea hatant aslolo vaur, Devachem ek apovnnem, ani sotan vavurpachi zobadari mhonn vollkhun / somazant udorgotichim panvlam marunk / ani Göyant boreponn nirman korunk bharim vavurlear puro mhonn/ Deva lagim magum-ia.
3. Amchea Kristi kuttumbamni avoi-bapain aplea bhurgeank Devachi yevzonn vinchun kaddunk favo tem margdorxon diunk/ Dev-Apovnneneacho mhotv ani vorteponn tanchea kallzamni vompunk ani amchea kuttumbachea xegunni jivita udexim amche firgojent zaitim Dev-Apovnnim mellunk ani povitr-Sobhent povitrponn vaddunk/ Deva lagim magum-ia.
4. Amchea Goychea Mha-Dhormprantant Dev Appovnneneacho Prochar Kortolea Khateacho vaur (Diocesan Office for the Promotion of Vocations - DOPV) nettan fuddem vochunk / khateant vavurtoleam yadnikank, dharmikank ani loukik bhavam-bhoinnink Dev-zannvayen bhorunk / ani tancho vaur amchea tornnatteank ani bhurgeank Devacho ulo aikunk sfurti zaunk / Deva lagim magum-ia.
5. Aichea misachi mandavoll kortolea _____ pasot magum-ia; aplea familinim favo te bhaxen, Dev appovnneneachem bim aplea bhurgeanchea monan kirlaunk yankam Bapacho adar magum-ia.

DHINVASNNI:

Mogalla Jezu, Povitr Sonvskara vorvim hea velar ami Tuka ekvottleanv. Amchim argham ani mhoima Tuka. Tujea ekvottan jiyeunk, ani Tujea molleant togtat toslim follam diunk Tuvem amkam soglleank apoileant. Tech bhaxen kherit Dev Apovnnem diun Tuvem yadnikank makhlea-i. Tanchea dennea pasot Tuka argham ani mhoima ditant. Tanche vorvim amkam Povitr Sobheche sonvskar favo zatat. Tankam rakh ani sambhall ani soglle sfurten tannim Tujea molleant vavrunk ami tankam adarachim zaunk amkam-i boll di. Hea vorvim Tujem missant ami sonvsarant fuddem vhorunk pavum. Amen.